
Shri Nrisimha Dhyanashlokaḥ

శ్రీనృసింహధ్యానశ్లోకాః

Document Information



Text title : Shri Nrisimha Dhyanashlokaḥ

File name : nRRisiMhadhyAnashlokAH.itx

Category : vishhnu, dashAvatAra, dhyAnam

Location : doc_vishhnu

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2025

sanskritdocuments.org



శ్రీనృసింహాధ్యానశ్లోకాః



గోఖణ్డం వారుణాణ్డం పరి విటి విటిత దర్పణాణ్డం మృణాణ్డమ్ ।
డీణ్డీంశ్చ డీణ్డీం డహమపి డహ మైః ఝుమ్పు ఝుమ్పైశ్చ ఝుమ్పైః
స్తైల్యాస్తైల్యాస్తు స్తైల్యాః కుకుకుకుకక్కుమాం కుక్కుమాం కుక్కుమాక్కుమాం
పతత్రే పాదపద్మం వహతు గహతు మాం పాతు మాం నారసింహః ॥

సత్యజ్ఞానసుఖస్వరూపమలం క్షీరాబ్ధిమధ్యే స్థితం
యోగారూఢమతిప్రసన్నవదనం భూషాసహస్రోజ్జ్వలమ్ ।
త్ర్యక్షం చక్రవీణాకసాభయకరాన్ బిభ్రాణమర్కచృవిం
ఛత్రీభూతఫణీన్ద్రమిన్దుధవలం లక్ష్మీనృసింహం భజే ॥ ౧ ॥

ఉపాస్మహే నృసింహాఖ్యం బ్రహ్మవేదాన్తగోచరమ్ ।
భూయోలాలితసంసారచ్ఛేదహేతుం జగధ్గురుమ్ ॥ ౨ ॥

కోపాదాలోలజిహ్వం వివృతనిజముఖం సోమసూర్యాగ్నినేత్రం
పాదాదానాభిరక్రప్రభముపరిసితం భిన్నదైత్యేన్ద్రగాత్రమ్ ।
శఙ్ఖశ్చక్రశ్చ పాశాక్కుశకులిశగదాదారుణాన్ యుద్ధహస్తం
భీమం తీక్ష్ణగ్రదంష్ట్రం మణిమయవివిధాకల్పమీడే నృసింహమ్ ॥ ౩ ॥

గర్జన్తం గర్జయన్తం నిజభుజపటలం స్ఫోటయన్తం హరన్తం
రూప్యన్తం తాపయన్తం దివిభువి దితిజం క్షేపయన్తం శిరోఽన్తమ్ ।
క్రన్దన్తం రోషయన్తం దిశి దిశి సతతం సరభన్తం హరన్తం
వీక్షన్తం ఘూర్ణయన్తం కరనికరశత్రైర్దివ్యసింహం నమామి ॥ ౪ ॥

మాణిక్యాదిసమప్రభం నిజరుచా సన్తస్తరక్షోగణం
జానుస్యస్తకరాముబ్బజం త్రినయనం రత్నోల్లసద్భూషణమ్ ।
బాహుభ్యాం ధృతశఙ్ఖచక్రమనిశం దంష్ట్రాగ్రవక్త్రోల్లస-
జ్జ్వాలాజిహ్వముదగ్రకేశనిచయం వందే నృసింహం విభుమ్ ॥ ౫ ॥

క్షీరాబ్ధౌ వసుముఖ్యదేవనికరైరగ్రాదినంవేష్టితః
శఙ్ఖం చక్రగదాముబ్బజం నిజకరైర్బిభ్రంస్త్రినేత్రః సితః

సర్వాధీశఫణాతపత్రలసితః పీతామ్బురాలజ్కృతో
లక్ష్మ్యశ్శిష్టకలేవరో నరహరి స్తన్నీలకణ్ఠో ముదే || ౬ ||

ఉదయరవిసహస్రద్యోతితం రూక్షవీక్షం
ప్రలయజలధినాదం కల్పకృద్వహ్నివక్రమ్ |
సురపతిరిపువక్షచ్ఛదరక్తోక్షితాఙ్గం
ప్రణతభయహరం తం నారసింహం నమామి || ౭ ||

ఊర్ధ్వాభ్యామాన్త్రమలే తదనుదరమరిం ఖడ్గఖేటౌ వహన్తం
చాపం బాణం దధానం ముసలమపి గదాం పాశమప్యజ్కృశం చ
ఊర్వో నిక్షిప్య దైత్యం తదుదరకుహరం దారయన్తం చ దోర్భాఙ్గం
రక్తజ్ఞ్వాలా-వమన్తం జ్వరభయసమయే చిన్తయేదుగ్రసింహమ్ || ౮ ||

లక్ష్మీశోభితవామభాగమమలం సింహాసనే సున్దరం
సవ్యే చక్రధరం చ నిర్భయకరం వామేన చాపం వరమ్ |
సర్వాధీశకృతాన్తపత్రమమలం శ్రీవత్సవక్షస్థలం
వన్దే దేవమునీన్ద్యవన్దితపదం లక్ష్మీన్యసింహం విభుమ్ || ౯ ||

ఉగ్రం తం నారసింహం వివృతభయముఖం రక్తనేత్రాధరోష్ఠం
తేజోభిః ప్రజ్వలన్తం హుతవహసదృశం దుర్నిరీక్ష్యం సురేన్ద్రైః |
భిన్నౌ దివ్యైర్నుఖాగ్రైర్గజమదమలిన్దైర్దానవేన్ద్రో హిరణ్యః |
సోఽయం నః పాతు నిత్యం త్రిభువనవిజయీ సింహరూపేణ విష్ణుః || ౧౦ ||

అరుణకనకవర్ణం నీలకణ్ఠం త్రినేత్రం
రథచరణపినాకాభీత్యభీష్టాగ్రహస్తమ్ |
అమృతలహరిగౌరం శేషభోగే శయానం
ప్రణమతశశిచూడం యోగరూఢం నృసింహమ్ || ౧౧ ||

నమన

నమోఽస్తు నారాయణ నారసింహ నమోఽస్తు నారాయణ వీరసింహ |
నమోఽస్తు నారాయణ క్రూరసింహ నమోఽస్తు నారాయణ దివ్యసింహ ||
నమోఽస్తు నారాయణ వ్యాఘ్రసింహ నమోఽస్తు నారాయణ పుచ్చసింహ |
నమోఽస్తు నారాయణ పూర్ణసింహ నమోఽస్తు నారాయణ రౌద్రసింహ |
నమో నమో భీషణ భద్రసింహ నమో నమో విష్వలనేత్రసింహ |
నమో నమో బృంహితభూతసింహ నమో నమో నిర్మలచిత్రసింహ ||

నమో నమో నిర్జితకాలసింహ నమో నమః కల్పితకల్పసింహ ।
నమో నమః కామద కామసింహ నమో నమస్తే భువనైకసింహ ।
నమో నమస్తే జయసింహరూప నమో నమస్తే నరసింహరూప ।
నమో నమస్తే రణసింహరూప నమో నమస్తే నరసింహరూప ।
ఇతి శ్రీనృసింహాధ్యానశ్లోకాః సమూహాః ।

Proofread by M K Barman

——
Shri Nrisimha Dhyanaashloka

pdf was typeset on August 4, 2025

——
Please send corrections to sanskrit@cheerful.com

